

பாவேந்தர் பாரதிதாசன் பிறந்த நாள் இன்று - திருவுருவச் சிலைக்கு மாலை அணிவிப்பு!

சென்னை, ஏப். 29 - "பாவேந்தர்" பாரதிதாசன் அவர்களின் 136வது பிறந்தநாளை யொட்டி இன்று (புதன்கிழமை) காலை 8 மணி அளவில் தமிழ்நாடு அரசின் சார்பில் அரசு உயர் அதிகாரிகள், தமிழறிஞர்கள் பொது மக்கள் முன்னிலையில் "பாவேந்தர் பாரதிதாசன்" அவர்களின் திருவுருவச் சிலைக்கு மலர்கள் தூவி மரியாதை செலுத்தப்படுகிறது.

இது குறித்து வெளியான அரசின் செய்திக் குறிப்பு வருமாறு: தமிழ்நாடு அரசின் சார்பில், பாவேந்தர் பாரதிதாசன் அவர்களின் 136வது பிறந்த நாளான

அதிகாரிகள் - தமிழறிஞர்கள் பங்கேற்பு!

இன்று (29.4.2026) காலை 8.00 மணியளவில், சென்னை, மெரினா கடற்கரை, காமராசர் சாலையில் அமைந்துள்ள பாரதிதாசன் திருவுருவச் சிலைக்கு மாலை அணிவித்து மலர்கள் தூவி மரியாதை செலுத்தப்படுகிறது.

"எங்கள் வாழ்வும் எங்கள் வளமும், மங்காத தமிழென்று சங்கே முழங்கு." "தமிழுக்கும் அமுதென்று பேர், அந்தத் தமிழின்பத் தமிழ் எங்கள் உயிருக்கு நேர்" என்

னும் வீரம் செறிந்த தேன் சுவை சொட்டும் தீந்தமிழ்ப் பாடல்களைப் பாடி தமிழ்ச் சமுதாயத்தில் மொழி உணர்வுகளை ஊட்டி வளர்த்தவர் பாவேந்தர் பாரதிதாசன் அவர்கள்.

பாவேந்தர் பாரதிதாசன் அவர்களின் புகழையும் பெருமையையும் போற்றும் வகையில் தமிழ்நாடு அரசின் சார்பில் ஆண்டுதோறும் அவரது பிறந்த நாள் அரசு விழா வாகச் சிறப்பாகக் கொண்டாடப்பட்டு வருகிறது.

அந்த வகையில், தமிழ்நாடு அரசின் சார்பில் இந்த ஆண்டு ஏப்ரல் திங்கள் 29 ஆம் நாள் சென்னை கடற்கரை காமராசர் சாலையில் பாவேந்தர் பாரதிதாசன் அவர்களின் 136வது பிறந்த நாள் நிகழ்ச்சியில், அரசு செயலாளர், அரசின் உயர் அலுவலர்கள், தமிழறிஞர்கள், பொதுமக்கள் முன்னிலையில் பாவேந்தரின் திருவுருவச் சிலைக்கு மாலை அணிவித்து மலர்கள் தூவி மரியாதை செலுத்தப்படுகிறது.

வெப்பத் தாக்கத்தால் தொழிலாளர்களுக்கு ஏற்படும் பாதிப்பு - விரிவான காப்பீடுத் திட்டத்தினை முறைப்படுத்திடுக!

பருவநிலை மாற்றத்தைக் குறைக்க பசுமை கட்டுமானத்தை ஊக்கப்படுத்திடுக!

சர்வதேச தொழிலாளர்கள் நினைவு நாள் கருத்தரங்கில் கோரிக்கை!

சென்னை, ஏப். 29 - பாதுகாப்பற்ற மற்றும் சுகாதாரமற்ற பணியின் காரணமாக ஆண்டு தோறும் உலக அளவில் லட்சக்கணக்கான தொழிலாளர்கள் மாண்டு போகின்றனர். கை, கால், கண்களை இழந்து ஊனமாகின்றனர். அவர்களை நம்பியுள்ள குடும்பம் அனாதையாக நிற்க வேண்டிய சூழல் ஏற்பட்டு விடுகிறது. இப்படிப்பட்ட நிலைமேலும் தொடர்ச்சியான எதிர்ப்புக்காகத்தான் ஐக்கிய நாடுகள் மன்றம் ஏப்ரல் 28 ஆம் நாளை உலகத் தொழிலாளர்கள் நினைவு நாளாக அறிவித்திருக்கிறது.

அந்த நாளில் உலகம் முழுவதும் உள்ள தொழிலாளர்கள், தன்னார்வ அமைப்புகள் பேரணி, கருத்தரங்கு, கூட்டங்கள் மூலம் பாதிக்கப்பட்டவர்களை நினைவு கூர்ந்து, எதிர்காலத்தில் இப்படிப்பட்ட பாதிப்புகள் வராமல் தடுப்பதற்கு, குறிப்பாக பாதுகாப்பான பணியை உறுதிப்படுத்துவதற்கு உறுதிமொழி எடுக்கின்றனர்.

பாதுகாப்பில்லாத பணியிடம், சுகாதாரம் இல்லாத பணியிடம் என்ற பிரச்சினைகள் நீடித்த நிலையில் தற்போது பருவநிலை மாற்றம், அதனால் ஏற்படக்கூடிய வெப்பநிலை உயர்வு, கரும் மழை, வெள்ளம், மண் சரிவு போன்றவற்றால் நேரடியாக பாதிக்கக்கூடியவர்கள் வெட்டி வெளியில் பணியாற்றக்கூடிய கட்டுமானத் தொழிலாளர்கள், விவசாயக் கூலிகள் போன்றவர்களை ஆவர். இன்றைக்கு பருவநிலை மாற்றம் என்பது உலகை மிரட்டி கொண்டிருக்கிறது. தற்போது தமிழ்நாட்டில் பல இடங்களில் 100நூடிகி தாண்டி வெப்பம் உச்ச நிலை அடைகிறது. இதனால் வெயிலில் நேரடியாக பணியாற்றக்கூடிய கட்டுமானத் தொழிலாளர்



கள் இந்த வெப்பநிலை உயர்வால் நேரடியாக பாதிக்கின்றனர். வெப்ப, பக்கவாதம், சிறுநீரக பாதிப்பு, இருதய பாதிப்பு, தலைசுற்றல், மயக்கம், தலைவலி போன்ற பல்வேறு பிரச்சினைகள் இதனால் தொழிலாளர்களுக்கு ஏற்படுகிறது. இதிலிருந்து தொழிலாளர்களைப் பாதுகாக்க வேண்டிய பொறுப்பும், கடமையும் நமக்கு இருக்கிறது.

அந்த வகையில் 28.04.2026 இன்று விவசாயிகள் தொழிலாளர்கள் கட்சி மற்றும் கட்டிடத் தொழிலாளர்கள் மத்திய சங்கத்தின் சார்பில் கருத்தரங்கு மாநிலப் பொதுச் செயலாளர் என்.சுந்தராஜ் தலைமையில் நடைபெற்றது. மாநிலத் துணைத் தலைவர் எஸ்.இந்திமதி வரவேற்று பேசினார். சென்னை மேற்கு மாவட்டத் தலைவர் ஆர்.கே.செல்வம், தென் சென்னை மாவட்டத் தலைவர் கே.பஞ்சவர்ணம், செங்கல்பட்டு வடக்கு மாவட்டத் தலைவர் எஸ்.குமார் ஆகியோர் முன்னிலை வகித்தனர். தலைவர் பொன் குமார் கலந்து கொண்டு 11 மணிக்கு மேல் பிற்பகல் 3 மணிக்குள் வேலை செய்க்கூடாது என்றும், வெப்ப உயர்வால் பாதிக்கப்பட்டோருக்கு இடையூறு ஏற்படும் போது உடனடி நடவடிக்கை மேற்கொள்ளப்படும் என்றும், தொழிலாளர்களுக்கு இயற்கை போர்டர் நிவாரண நிதியில் இருந்து ரூபாய் 4 லட்சம் வழங்குவதற்கும் உத்தரவிட்டு, எல் லாவற்றிலும் முதன்மை நிலையை வகிப்பது போன்று இதிலும் மு.க. ஸ்டாலின் அரசு முன்னிலை வைக்கிறது. அதே போன்று இந்த பருவநிலை மாற்றத்தை குறைப்பதற்கு அரசு நீண்ட கால திட்டங்களை கொண்டுவந்து அதனை நடைமுறைப்படுத்தி வருவது பாராட்டு தலுக்குரியதாகும்.

வெப்ப அலை தாக்கத்தால் ஏற்படும் வெப்ப பக்கவாதம் உள்ளிட்ட நோய்களுக்காக தமிழ்நாடு அரசு மருத்துவமனைகளில் தேவையான மருந்து மற்றும் உபகரணங்களுடன் சிறப்பு வார்டுகள் ஏற்படுத்தப்பட்டு இருப்பது மிகுந்த பாராட்டுக்குரியதாகும்.

விரிவான காப்பீடு வேண்டும்! தொழிலாளர்கள் வேலை செய்ய முடியாத அளவிற்கு ஒரு குறிப்பிட்ட அளவிற்கு மேல் வெயிலும், மழையும் இருந்தால் அந்த காலத்தில் ஊதிய இழப்பீடு வழங்கும் வகையிலும், இந்த வெயில் மற்றும் மழை, வெள்ளம் காரணமாக உயிரிழப்பு ஏற்பட்டால் பெரிய அளவில் இழப்பீடு வழங்கும் வகையிலும், பெரும் வெள்ளம், மண் சரிவு போன்ற காலங்களில் தொழிலாளர்களின் வீடுகள் உள்ளிட்ட உடைமைகள் பாதிக்கப்படும் போது அதற்கு உரிய இழப்பீடுகள் கிடைக்கும் வகையிலும் ஒரு விரிவான காப்பீடுத் திட்டத்தை அரசு நடைமுறைப்படுத்தி வேண்டுமென இந்த கூட்டத்தின் சார்பில் கேட்டுக்கொள்ளப்படுகிறது.

பசுமை கட்டுமானத்தை ஊக்கப்படுத்திடுக! பருவநிலை மாற்றத்திற்கு கட்டுமானத் துறை பெரும் பங்களிப்பை அளிக்கிறது. எனவே பருவநிலை மாற்றத்தை குறைப்பதற்கு ஏற்படும் பசுமை கட்டுமானத்தை அரசு ஊக்கப்படுத்தி வேண்டும். கூடுதல் கட்டுமானப் பரப்பளவு வழங்கல், வரைபட அனுமதி கட்டணத்தில் சலுகை, வரி சலுகை போன்றவற்றை வழங்கி பசுமை கட்டுமானத்தை ஊக்கப்படுத்தி தமிழ்நாடு அரசை கேட்டுக் கொள்கிறோம் என்று கருத்தரங்கில் உரையாற்றியவர்கள் கோரிக்கை விடுத்துள்ளனர்.

எம் இனத்தை விழிப்புடைய ஒப்பில்லா புரட்சிக் கவிஞன்!

புரட்சியை கொப்பளித்த எங்கள் உணர்ச்சிக் கவிஞன்.. "கொலை வாளினை எட்டா கொடியோர் செயல் அறவே குகைவாய் ஒரு புலியே உயர் குணம் மேவிய தமிழா..



இப்படி	மங்காப் புகழ் தமிழாலே	உயிருக்கு நேர்..என்று
எரிமலைத் தமிழால்	மாஞ்சோலை குயிலாக கூவியவன்..	தீராந்தி தமிழாலே
இன மானம் எழுப்பவே	மாணாக்கர்க்கு மாசுற்ற தமிழை போதிக்கும் ஆசிரியனாய்	தித்திப்பு கூட்டியவன்..
கனமான தமிழ் கொண்டு கவிபாடி	அறப்பணியை ஆண்டு பல ஆற்றியவன்..	பொங்கு தமிழர்க்கு இன்னல் என்றால்
புதுவையில் இருந்து புறப்பட்ட	உறப்பணியை ஆண்டு பல ஆற்றியவன்..	சம்ஹாரம் நிகழென்றே
புரட்சிக் கவிஞன்..	உலகமும் தமிழின் அவதாரப் பின்னையாகி	சங்கக முழங்கியவன்
உலகமும் தமிழின் அவதாரப் பின்னையாகி	உரக்கக் கூவிய உணர்ச்சிக் கவிஞன்..	ஏழ்மை சாதிப்பகை எனும் தீமையை ஒழித்து
"தமிழால் பாரதி தெரிபெற்றது	புணைப் பெயர்களில் எழுதியே	எங்கும் சமத்துவம் செய்கும்
தமிழ் பாரதியால் தகுதி பெற்றது என	புரட்சிகள் படைத்தவன்	எதுகை மோனைத் தமிழாலே
முண்டாசு கவியின் முத்தமிழ் தொண்டுக்கு	புதுச்சேரி அரசியலில்	புதியதோர் உலகம் செய்ய
முதன்மைச் சீடனாகி	சுபுலாக அழித்தவன்..	புறப்பட்ட புரட்சிக் கவிஞன்..
சுப்புரத்தினம் எனும் பெற்றோர்	சட்டமன்ற உறுப்பினராக ஜெயித்தவன்	அவன் தான்
பாரதிதாசன் என	சாகித்திய அகாடமி விருது கொடுத்து நெருப்பால் ஜொலித்தவன்..	எழுத்திலே கொளுத்தும் நெருப்பால்
பதமாற்றம் செய்து கொண்ட பாசுக்கவிஞன்	அந்த தமிழின்பத் தமிழ் எங்கள்	எம் இனத்தை விழிப்புடைய
	மருது அழகாச்சு கழகச் செய்தித் தொட்டிக்கு முடி துணைத் தலைவர்	ஒப்பில்லா உணர்ச்சிக் கவிஞன்.

தேனி மாவட்டம் - வீரபாண்டி கௌமாரியம்மன் கோயில் -

கண்ணகி கோயில் சித்திரை பெருந்திருவிழா முன்னேற்பாட்டும் பணிகள்!

மாவட்ட ஆட்சித் தலைவர் தலைமையில் அதிகாரிகள் ஆய்வு!

தேனி, ஏப்.29- தேனி மாவட்ட ஆட்சியை ரகக் கூட்டரங்கில், தமிழ்நாடு - கேரள எல்லையில் அமைந்துள்ள மங்கலதேவி கண்ணகி கோயில் சித்திரை முழு நிலவு விழா மற்றும் வீரபாண்டி கௌமாரியம்மன் திருக்கோயில் சித்திரை பெருந்திருவிழா முன்னேற்பாடு பணிகள் குறித்து ஆலோசனைக் கூட்டம் மாவட்ட ஆட்சித் தலைவர் ரஞ்சித் சிங், தலைமையில் 27.4.2026 அன்று நடைபெற்றது.

தமிழ்நாடு-கேரள எல்லையில் அமைந்துள்ள மங்கலதேவி கண்ணகி கோயில் சித்திரை முழு நிலவு விழா ஆண்டுதோறும் சித்ராபூசன்மீ தினத்தன்று தமிழக-கேரள மக்களால் சிறப்பாக கொண்டாடப்பட்டு வருகிறது. இவ்வாண்டு 01.05.2026 அன்று திருவிழா நடைபெற உள்ளதையொட்டி, இத்திருவிழாவில் ஆயிரக்கணக்கான பக்தர்கள் கலந்து கொண்டு வழிபாடு செய்ய இருப்பதால் தமிழ்நாடு மற்றும் கேரள பக்தர்கள் குடியியல் இருந்து கோவிலுக்கு செல்லுவதற்கு ஏதுவாக போக்குவரத்து வசதி, சுகாதாரம், குடிநீர்

நீர், தற்காலிக பந்தல்கள் மற்றும் கழிப்பிட வசதி, பாணதிகள் செப்பணிடுதல் போன்ற பணிகள் மேற்கொள்ளுதல் குறித்து ஆலோசனைகள் மேற்கொள்ளப்பட்டது.

அதனைத்தொடர்ந்து, வீரபாண்டியில் அமைந்துள்ள கௌமாரியம்மன் திருக்கோயில் சித்திரை பெருந்திருவிழா ஆண்டுதோறும் வெகுவிமர்சியாக கொண்டாடப்பட்டு வருகிறது. இந்த ஆண்டு 12.05.2026 முதல் 19.05.2026 வரை 8 நாட்கள் திருவிழா நடைபெற உள்ளது. இத்திருவிழாவில் இலட்சக்கணக்கான பக்தர்கள் கலந்து கொண்டு, தரிசனம் செய்ய உள்ளார்கள். மேலும் தோரோட்ட திருவிழா 15.5.2026 அன்று நடைபெற உள்ளது.

இத்திருவிழாவில் பக்தர்கள் எவ்வித சிரமமுமின்றி தரிசனம் செய்ய இட ஏதுவாக போக்குவரத்து வசதி, சுகாதார வசதி, தற்காலிக பந்தல்கள், தற்காலிக கழிப்பிட வசதி, இரு சக்கர வாகனம் மற்றும் நாணு சக்கர வாகனங்கள் நிறுத்திடும், பக்தர்கள் வசதிக்காக ஆங்காங்கே குடிநீர்

தொட்டிகள் அமைத்தல், அனைத்து முக்கிய சந்திப்புகள் மற்றும் பொதுமக்கள் அதிகமாக கூடும் இடங்களில் அளவு கட்டு விளக்குகள் அமைத்தல் உள்ளிட்ட பல்வேறு பணிகள் மேற்கொள்ளுவது தொடர்பாக அனைத்துத் துறை அலுவலர்களுடனான ஆலோசனைக்கூட்டம் நடைபெற்றது.

மேலும், குழந்தைகளுக்கான பொழுது போக்கு அம்சங்களுடன் அமைக்கப்படவுள்ள இராட்டினங்கள் மற்றும் தற்காலிக கடைகள் அனைத்திற்கும் காப்பீடு (insurance) கட்டாயம் வேண்டும் என்றும், அரசின் விதிமுறைகளுக்குட்பட்டு இராட்டினங்கள் அமைக்கப்பட்ட பின்னரே அதனை இயக்குவது, தேவையான அடிப்படை வசதிகளை ஏற்படுத்துவது, சுகாதாரத்துறை மற்றும் தியணைப்புத் துறை, வனத்துறை உள்ளிட்ட பல்

வேறு துறைகளின் அலுவலர்களுடன் மேற்கொள்ள வேண்டிய பணிகள் குறித்து ஆலோசனை மேற்கொள்ளப்பட்டு, இத்திருவிழாக்களை சிறப்பாக கொண்டாட ஏதுவாக கூடுதல் முன்னேற்பாடு பணிகளை ஒருங்கிணைத்து மேற்கொள்ள மேற்கொள்ள வேண்டும் என மாவட்ட ஆட்சித்தலைவர் அவர்கள் சம்பந்தப்பட்ட துறை அலுவலர்களுக்கு அறிவுரை வழங்கினார்.

இக்கூட்டத்தில், மாவட்ட வருவாய் அலுவலர் பராஜகுமார், மாவட்ட கால்நடை கண்காணிப்பாளர் மருசினேஹா பரியா, மாவட்ட வன அலுவலர் கிரண், பெரியகுளம் சார் ஆட்சியர் ரஜக்பீன் உதவி வனப்பாதுகாவலர் சாய் ரண் ரெட்டி, ஊரக வளர்ச்சி முகமை திட்ட இயக்குநர் திருமதி தமிழரசி, மாவட்ட ஆட்சியரின் நேர்முக உதவி யாளர் (பொது) ராமகிருஷ்ணன், மருத்துவம் மற்றும் ஊரகநலப்பணிகள் இணை இயக்குநர் மரு.கலைச் செல்வி, மாவட்ட வழங்கல் அலுவலர் நல்லையா, நிய

திருவெறும்பூர் - திருச்சி கிழக்கு - மணப்பாறை தொகுதிகளில் வாக்களித்த பொதுமக்களுக்கும், உழைத்த உடன்பிறப்புகளுக்கும் நன்றி!

மாவட்டச் செயலாளர் - அமைச்சர் அன்பில் மகேஸ் பொய்யாமொழி அறிக்கை!

திருச்சிராப்பள்ளி, ஏப். 29 - தமிழ்நாட்டின் உரிமைகளை மீட்டெடுக்கவும், மாநிலத்தின் வளர்ச்சி, முன்னேற்றம் மற்றும் சமூக நலனைக்கதவைப் பாதுகாக்கவும் உறுதுணையாக நின்று, மதச்சார்பற்ற முற்போக்கு கூட்டணி வேட்பாளர்களுக்கு வாக்களித்த பொதுமக்களுக்கும் அமைச்சர் அன்பில் மகேஸ் பொய்யாமொழி தனது நன்றியைத் தெரிவித்துள்ளார். இது குறித்து அவர்



மதச்சார்பற்ற முற்போக்கு கூட்டணியின் சார்பில் போட்டியிட்ட திரு வெறும்பூர் தொகுதி வேட்பாளராகிய எனக்கும், திருச்சி தொகுதி வேட்பாளர் இனிகோ இருதயராஜ் அவர்களுக்கும், மணப்பாறை சட்டமன்றத் தொகுதி வேட்பாளர் அப்துல் கரீம் அனீஸ் அவர்களுக்கும், மணப்பாறை சட்டமன்றத் தொகுதி வேட்பாளர் அப்துல் சமத் அவர்களுக்கும் வாக்குகள் அளித்துள்ள வாக்காளர் பெருமக்கள் அனைவருக்கும் எனது மனமார்ந்த நன்றிகளைத் தெரிவித்துள்ளேன்.

மேலும், தேர்தல் களத்தில் வெற்றி ஒன்றையே இலக்காகக் கொண்டு, பசி, தூக்கம் பாராமல் அயராது உழைத்த கழக நிர்வாகிகள், தொண்டர்கள் மற்றும் கூட்டணி கட்சிகளின் அனைத்துப் பொறுப்பாளர்களுக்கும், தோழர்களுக்கும் எனது அன்பையும், நன்றியையும் உரித்தாக்குகிறேன்." என அமைச்சர் அன்பில் மகேஸ் பொய்யாமொழி தெரிவித்துள்ளார்.